

MRO. ANTONIO MIRUZZI

50 sena minn mewtu. (1866–1944)

Il-Banda Beland tista' tiftaħar illi sa mit-twaq-qif tagħha dejjem kellha Surmastrijiet diretturi li mexxewha 'l quddiem fit-triq tas-suċċessi mużikali.

Fost dawn is-Surmastrijiet Diretturi insibu lill-magħruf Antonio Miruzzi illi dderieġa lill-Banda Beland bejn l-1919 u l-1932 u halla wirt kbir mużikali kemm lill-banda kif ukoll lis-Socjetà.

Antonio Miruzzi twieled gewwa l-belt Valetta fl-1866 minn Ġużeppi Miruzzi u Michelina Brincat. Huwa tghallem taht zijuh Paolo Miruzzi li kien Surmast tal-Filarmonika 'La Valette' bejn l-1855 u l-1888. L-ewwel banda illi Miruzzi idderieġa kienet dik tal-Mosta 'Nicolò Isouard' bejn l-1894 u l-1909. Fl-1897 insibuh bħala direttur ta' l-orkestra mandolinistika 'La Valette' u fl-1899 direttur għal sena ta' l-istess banda 'La Valette'. Fl-istess sena insibuh jidderieġi lill-banda 'San Ġużepp' tal-Hamrun, fejn dam sa l-1928 u baqa' marbut magħha sakemm miet. Bejn l-1900 u l-1903 mexxa' l-banda 'Cavalieri di Malta' tas-Sliema. Mro. Miruzzi kien direttur tal-banda ta' Hal Lija 'San Pio X' bejn l-1906 u l-1926 kif ukoll tal-banda 'Sant Andrija' ta' Hal Luqa mill-1914 sa l-1922.

Miruzzi u l-Banda Beland

Uffiċjalment Mro. Antonio Miruzzi ha f'idejh id-direzzjoni tal-Banda Beland nhar it-28 ta' Settembru, 1919 meta dderieġa l-ewwel programm mużikali fi Piazza Maggiore, illum Misraħ Girgor Bonnici. Però Miruzzi kien diġà dderieġa 'l banda qabel, bosta drabi, fl-assenza ta' Mro. Nazju Catania. L-ewwel programmi tiegħu barra ż-Żejtun kienu fil-25 u 26 ta' Ottubru, 1919 fil-festa tal-Madonna tar-Rużarju gewwa Marsaxlokk.

Meta Mro. Miruzzi laħaq Surmast Direttur tal-banda Beland huwa mhux biss kien fil-quċċata tal-karriera tiegħu, iżda sab ukoll banda magħquda u organizzata b'żewġ uniformijiet waħda tas-sajf u l-oħra tax-xitwa. Kien għalhekk illi f'dan iż-żmien il-popolarità tal-banda Beland xterdet ma' Malta kollha. Xhieda ta' dan huma l-bosta servizzi illi kellha l-banda kif jidher minn djarju illi l-istess Miruzzi kien iżomm.



Mro. Antonio Miruzzi

1920 — Sena Importanti

Fis-sena 1920 gewwa ż-Żejtun gew iċcelebrati żewġ festi kbar bejn Settembru u Novembru. Fis-26 ta' Settembru, l-Arcisqof Dom Mauro Caruana ikkonsagra solennement is-Socjetà lill-Qalb Santissima ta' Ġesù fost il-ferħ tal-membri u d-dinjitarji kollha preżenti. Filgħaxija il-banda Beland taħt id-direzzjoni ta' Mro. Miruzzi iċcelebrat l-okkażjoni bi programm mużikali li kien jinkludi Marcia - Roma, Sinfonia - Nabucco, Atto IV - Traviata, Selection - Norma, Gavott - Amour Deseret, Valzer - Iberia, Inno Pontificio.

Il-festa speċjali l-oħra kienet saret f'Novembru meta ż-Żejtun iċcelebra il-200 sena mit-tberik tal-knisja Arcipretali u Arcimatriċi. Minbarra l-festi kbar illi kienu saru gewwa t-tempju monumentali, kapolavur tal-Gafa', fil-festi ta' barra kienet hadet sehem ewlieni l-banda Beland taħt Mro. Miruzzi fejn minbarra l-marċi li kienu saru, l-banda kienet esegwiet żewġ programmi kbar, t-tnejn fi Piazza Maggiore. L-ewwel wiehed gie esegwit nhar l-Ewwel jum tat-Tridu fil-21 ta' Novembru filwaqt illi lejliet il-festa nhar l-24 ta' Novembru il-banda Beland esegwiet programm iehor. F'dan il-programm il-banda Beland esegwiet għall-ewwel darba l-Innu immortali 'A Santa Caterina' illi l-kbir kompożitur Żejtuni u ex-Surmast tal-banda Beland kkompona għall-okkażjoni. Għall-kronaka nixtieq inżid illi dan l-innu Diacono kkomponieh f'Novembru ta' l-1919 kif tixhed il-kitba fuq il-partitura iżda gie esegwit f'Novembru ta' l-1920. Fl-ewwel snin ta' l-esekuzzjoni ta dan l-innu Mro. Miruzzi u Mro. Diacono kienu jaħdmu id f'id.


Naturalment il-programmi tal-banda gewwa ż-Żejtun ma kienux ristretti biss għall-festa ta' Santa Katarina. Festa oħra kbira mistennija kemm mill-bandisti kif ukoll mill-membri kienet dik tal-Gimgha l-Kbira. Mro. Miruzzi kien konxju minn dan kif stqarr miegħi wiehed mill-membri anzjani tagħna illi jiftakru sewwa. Mhux biss ikkompona marċi mill-isbaħ iżda ikkompona wkoll il-famużi **Responsorji** u **s-Sette Parole** illi kien jidderiġihom kull sena fi programm tal-banda nhar Hadd il-Palm. Dawn il-Kompozizzjonjiet, li huma uniċi għall-banda Beland instemgħu bosta drabi fuq il-mezzi tax-xandir u gew esegwiti wkoll gewwa l-knisja parrokkjali fl-1985. Miruzzi ikkompona wkoll **Stabat Mater** illi kienet titkanta mill-kor quddiem il-banda fil-purċissjoni.

Programmi regolari gewwa ż-Żejtun kienu għall-okkażjoni tal-festa tal-Madonna tad-Duttrina illi kienet tigi ċcelebrata b'solennità kbira fix-xahar ta' Ġunju. Matul is-sena il-Kumitat kien jorganizza bosta fieri kemm gewwa l-każin kif ukoll fil-bitha ta' l-iskola Primarja. Dawn kienu jkunu akkumpanjati mill-banda u kienu jsiru b'risq il-każin, jew b'risq l-Istitut Ġesù Nazzarenu jew b'risq il-knisja parrokkjali. Mro. Miruzzi jew l-Assistent tiegħu kienu jidderieġu l-banda. Il-banda kienet tiegħu sehem ukoll fil-festa ta' San Klement gewwa ż-Żejtun kif ukoll diversi programmi fi Pjazza Bandulier. L-istess Miruzzi kien ikkompona 'salut mużikali' biex jindaqq mill-banda hekk kif joħroġ is-sagrament fil-purċissjoni ta' Corpus Domini.

Programmi barra ż-Żejtun

Kif għdina fil-bidu Mro. Miruzzi kien strumentali biex kibret il-popolarità tal-banda. Mid-djarju tiegħu u minn għand ex-bandisti anzjani näfu illi l-banda kienet tmur regolarment gewwa Hal-Għaxaq 'San Ġużepp', Marsaxlokk għall-festa tal-Madonna ta' Pompei, il-festa tal-Madonna ta' Lourdes gewwa l-Qrendi, l-Isla għall-festa tal-Bambina speċjalment fil-festa ta' l-Inkronazzjoni 4 ta' Sett. 1921, San Nikola s-Sigġiewi, San Duminku gewwa l-Birgu, is-Salvatur Hal Lija.

Xieraq insemmi hawn illi mill-1923 il-banda bdiet tiegħu sehem regolari fil-festi ta' Santa Marija gewwa Hal Għaxaq u fl-1925 Mro. Miruzzi ikkompona l-Innu Marcia 'Santa Maria'



Pagna mid-djarju iffirmit ta' Mro. Miruzzi fejn jidher l-ewwel programm tiegħu bħala Surmast Direttur u li gie esegwit nhar il-Hadd 28 ta' Settembru, 1919.

ghaddas rasu u xorta waħda esegwixxa għall-ewwel darba. Il-konsegwenzi kienu illi l-Kumitat gie mharrek u wehel multa, għaliex is-selection ma setgħetx tindaqq qabel ma tkun indaqqet l-opera.

Mro. Miruzzi u l-Assistent Surmast Mro. G.M. Dallì

Fi żmien Mro. Miruzzi, l-Assistent Surmast kien Mro. Giuseppe Maria Dallì illi kien ukoll is-solitsta tal-banda. Naturalment minbarra illi kien jgħallem u jharreg lill-allievi kien ukoll jidderiegi lill-banda fl-assenza tas-Surmast Direttur. Minn tagħrif illi ksibt nafu illi Mro. Dallì idderiega l-banda mhux anqas minn 21 darba bejn 1-1920 u 1-1925. Dawn il-programmi kienu kemm gewwa ż-Żejtun, fosthom anke f'lejljet Sta. Katarina, kif ukoll barra ż-Żejtun bħal Hal Għaxaq, Marsaxlokk, il-Qrendi, Birzebbuga, l-Isla, l-Imqabba. Ma nistgħux inhallu barra lil iben Mro. Dallì, Hector, illi mharreg minn missieru beda l-karriera mużikali mal-banda Beland diretta minn Mro. Miruzzi. Aktar il-quddiem, fl-1955 insibu lill-istess Hector Dallì bħala wiehed mis-suċċessuri ta' Miruzzi fejn għal 25 sena dderiega lill-banda ta' tfulitu lejn suċċessi akbar.

biex il-banda Beland iddoqqu għall-okkażjoni. Dan l-innu marċia għandu miżmum b'għożża fl-arkivju tas-Socjetà.

Programmi oħra fi żmien Mro. Miruzzi fis-snin ta' wara l-1925 kienu gewwa l-Belt Valetta fil-festa tal-Karmnu, Hal Safi San Pawl, Stella Maris tas-Sliema, l-Imqabba fil-festa tal-Madonna tal-Gilju, tal-Grazzja gewwa Haż-Żabbar, San Ġorġ Martri Hal Qormi, San Filep gewwa Haż-Żebbug, l-Immakulata Konċezzjoni gewwa Bormla u Birzebbuga għall-festa tad-Duluri. Xieraq illi nsemmi ukoll illi f'dan il-perijodu meta l-banda kienet tmur il-belt għall-festa tal-Karmnu gara incident kurjuż. Mro. Miruzzi kien ikkuncerta selection mill-opera 'Turandot' sabiex gidderigieha f'Misrah San Ġorġ. Gara iżda illi l-istess opera għal xi raġuni jew oħra ma saritx gewwa t-Teatru Rjali però Miruzzi f'Malta selection mit-Turandot.



Mro. G. M. Dallì Assistent direttur tal-banda Beland fi żmien Mro. Miruzzi.

Kompozizzjonijiet ta' Miruzzi

Aktar 'l quddiem għidna illi Mro. Miruzzi kien Surmast tal-banda tagħna meta kien l-aqwa tal-karriera tiegħu. Ma jistax jonqos għalhekk illi hallielna bosta xogholijiet illi mhux biss għadhom iżejjnu l-arkivju tagħna imma minn żmien għal żmien għadhom jiġu esegwiti. Impossibli li nsemmuhom kollha però insemmu xi ftit minnhom. 'La Pansuesa' Overture, 'Oscar du Pont' Fantasia, 'Maschalita' Intermezzo, Enea Marcia Sinfonica, Giorno di Festa-Marica Sinfonica, Le Sette Parole, Responsori, Stabat Mater, Amore Proibito - Fantasia u bosta kompozizzjonijiet oħra fosthom marči brijużi u funebri. Insemmu wkoll il-famuż Inno Beland illi kien jtkanta mill-partitarji fuq versi ta' ċertu membru Clo. Baldacchino. Fi żmien Mro. Miruzzi dan l-innu kien popolarissimu ġewwa ż-Żejtun.


Mro. Miruzzi u s-Socjetà Beland

F'dak li għandu x'jaqsam mal-qasam mużikali Mro. Miruzzi kien bniedem ta' dixxiplina kbira u kien jesigi l-aħjar mill-bandisti. Fuq hekk kien surmast stmat mil-bandisti. Kien jiġi regolarment għall-kunċerti fi żmien meta t-trasport bejn iż-Żejtun u l-Belt Valetta ma tantx kien regolari. Miruzzi kien joqgħod il-każin wara l-kunċerti fejn bosta membri hbieb tiegħu kienu jlestulu l-ikel. Kamra mill-każin kienet irrisevata bhala l-kamra tas-Surmast. Fiha is-Surmast kien jistrieħ matul il-lejl biex l-għada filgħodu jerhilha lura d-dar bil-karrozzin. Hekk għadna nsibuha din il-kamra sal-ġurnata tal-lum - il-kamra tas-Surmast. Miruzzi kien bniedem soċjevola hafna u kien huwa illi ġie għel lill-Kumitat biex jixtri mejda tal-billiard minn għand l-Ingliżi u jarmah fis-sala fejn jinsab illu. Dan kien l-ewwel billiard ġewwa ż-Żejtun. Mro. Miruzzi kien l-ewwel wiehed illi kien iharreġ lill-membri f'din il-logħba ġdida, li aktar tard bil-hila tiegħu saret popolari mhux biss ġewwa l-każin imma ġewwa ż-Żejtun.

Mro. Miruzzi jirtira

Iż-żmien ma jahfirha lil hadd u hekk wara kważi erbatax-il sena jidderiegi lill-banda li kienet saret tant għal qalbu, iddecieda illi jirtira mid-direzzjoni. Il-banda tagħna kienet l-aħhar waħda illi baqa' jidderiegi.

Wara dan iż-żmien kollu Miruzzi kien igawdi stima kbira minn kulhadd, bandisti u membri. Għalhekk il-Kumitat talab il-parir tiegħu dwar is-suċċessur tiegħu. Mro. Miruzzi mill-ewwel indikalhom lil Carmelo Scicluna illi kien diġà bandist regolari mal-banda. Il-konsenja tal-bakketta saret waqt ċerimonja kommoventi għall-aħhar. Din iċ-ċerimonja saret fil-bitha tal-każin u hadet sehem il-banda. L-ewwel parti tal-programm ġiet diretta minn Mro. Miruzzi. Hekk kif kienet se tibda t-tieni parti Mro. Carmelo Scicluna resaq lejn Mro. Miruzzi illi min-naħa tiegħu għaddielu l-bakketta sabiex Mro. Scicluna jidderiegi t-tieni parti. Is-Sur Ġużeppi Mercieca ex-bandist u membru anzjan irrakkontali kemm kienet xena' ta' ferh u fl-istess hin ta' qsim il-qalb. Mro. Miruzzi ġie pprezentat b'bukketti ta' fjuri u bosta rigali. B'din iċ-ċerimonja intemet il-karriera mużikali ta' Mro. Antonio Miruzzi f'dak li jirrigwardja d-direzzjoni. Illum, hamsin sena wara mewtu Mro. Miruzzi għadu haj permezz tal-wirt mużikali li halla mhux biss lis-Socjetà tagħna imma lil bosta għaqdiet mużikali oħra.



Mro. Carmelo Scicluna li ġie irrakkomandat mill-istess Miruzzi bhala s-suċċessur tiegħu mal-Banda Beland.



Il-funeral ta' Mro. Antonio Miruzzi għaddej minn Triq il-Kbira San Ġużepp il-Hamrun akkumpanjat minn għadd kbir ta' standardi ta' Soċjetajiet tal-baned.

Hajr:

Sur Carmelo Caruana, ex-arkivista u membru fil-Kumitat Direttiv,
 Sur Carmelo Mercieca, membru anzjan tas-Soċjetà,
 Sur J. Mifsud Matrenza – Għaqda Mużikali San Ġużepp – Hamrun,
 Sur Oscar Dalli.

CHARLIE AXISA

Confectionery, Spirits & Wine

'Dar il-Hena', Gandlora Street, Żebbuġ

Tel. No. 467020